

महाराष्ट्र राज्य माध्यमिक व उच्च माध्यमिक
शिक्षण मंडळ,
भांबुर्डा, शिवाजीनगर, पुणे ४११००४.



उच्च माध्यमिक प्रमाणपत्र परीक्षा
{ इयत्ता १२ वी }

खाजगी विद्यार्थी
शेट अर्ज योजना

खाजगी विद्यार्थी (फॉर्म नं. १७)
माहिती व मार्गदर्शक सूचना

उच्च माध्यमिक प्रमाणपत्र (इ. १२ वी) परीक्षेस खाजगीरित्या प्रविष्ट होऊ इच्छिणाऱ्या उमेदवारासाठी पात्रतेच्या अटी

१. विद्यार्थी माध्यमिक शालान्त प्रमाणपत्र परीक्षा (इ. १० वी) किंवा राज्याबाहेरील तत्सम समकक्ष परीक्षा उत्तीर्ण झाल्यानंतर दोन विद्या वर्षांनंतर इयत्ता बारावी परीक्षेस प्रविष्ट होण्यास पात्र होईल. (उदा. एखाद्या विद्यार्थ्याने माध्यमिक शालान्त प्रमाणपत्र परीक्षा मार्च २०२३/जुलै २०२३ मध्ये उत्तीर्ण केली असेल, तर दोन विद्या वर्षांच्या खंडानंतर म्हणजे मार्च २०२५ च्या उच्च माध्यमिक प्रमाणपत्र परीक्षेस प्रविष्ट होण्यासाठी तो पात्र ठरेल.
२. जे उमेदवार कनिष्ठ महाविद्यालयीन प्रथम वर्षाची परीक्षा (इ. ११ वी) उत्तीर्ण किंवा अनुत्तीर्ण असतील, तर त्यांचे नाव संबंधित कनिष्ठ महाविद्यालयाच्या हजेरी पटावर ३१ मे नंतर नसावे.
३. माध्यमिक शालान्त प्रमाणपत्र (इ. १०वी) परीक्षा अथवा समकक्ष परीक्षा इंग्रजी विषयासह उत्तीर्ण असणे आवश्यक आहे.
४. पदविका (डिप्लोमा) धारक किंवा अन्य कोणतीही शैक्षणिक अर्हता प्राप्त विद्यार्थी पात्र असेल.
५. तांत्रिक / व्यावसायिक / किमान कौशल्य अभ्यासक्रम गटातील विषय घेता येणार नाहीत.
६. नाव नोंदणी अर्ज (फॉर्म नं. १७) भरून खाजगीरितीने उच्च माध्यमिक प्रमाणपत्र परीक्षेस विज्ञान शाखेअंतर्गत नाव नोंदणी करणाऱ्या विद्यार्थ्यास माध्यमिक शालान्त प्रमाणपत्र वा तत्सम परीक्षेस विज्ञान विषयात किमान ३५ टक्के गुण असावेत, तसेच ज्या कनिष्ठ महाविद्यालयास विज्ञान शाखेस मंडळाची मान्यता देण्यात आलेली आहे, अशा कनिष्ठ महाविद्यालयातूनच नाव नोंदणी अर्ज (फॉर्म नं. १७) मंडळाकडे पाठविणे बंधनकारक आहे.
७. शासन निर्णय क्र. संकीर्ण २०१९/प्र.क.(२४३/१९)/एसडी -४, दि. ०८ ऑगस्ट २०१९ व शासन शुद्धीपत्रक क्रमांक-अभ्यास-२११८/प्र.क.२४३/एसडी -४, दि. ११ नोव्हेंबर २०१९ च्या सुधारित विषय योजना व मूल्यमापन योजनेप्रमाणेच परीक्षेसाठी विषयांची निवड करावी लागेल.
८. विद्यार्थ्यास द्वितीय भाषेऐवजी माहिती तंत्रज्ञान हा विषय घेता येईल. मात्र सदर विषयास संबंधित कनिष्ठ महाविद्यालयाने मान्यता घेतलेली असावी. तसेच प्रयोगशाळेची क्षमता असावी.
९. परराज्यातील / राज्य मंडळाव्यतिरीक्त इतर संविधानिक मंडळाची इ. १०वी उत्तीर्ण असलेल्या विद्यार्थ्यांनी संबंधित विभागीय मंडळाकडे योग्यता प्रमाणपत्राची (Eligibility Certificate) मागणी करणे आवश्यक आहे. योग्यता प्रमाणपत्र (Eligibility Certificate) विहित कालावधीत प्राप्त करून घेणे गरजेचे आहे. अन्यथा मंडळाने वेळोवेळी वितरीत केलेल्या परिपत्रकानुसार दंड अनुज्ञेय राहिल. कनिष्ठ महाविद्यालयानी मंडळ सूचनानुसार सत्वर कार्यवाही करणे आवश्यक आहे.
१०. उच्च माध्यमिक प्रमाणपत्र (इ. १२वी) परीक्षेस प्रविष्ट होणाऱ्या खाजगी विद्यार्थ्यांनी ऑनलाईन नावनोंदणी करतांना विद्यार्थ्यांच्या सध्याच्या पत्त्यातील (Current Address) जिल्हा, तालुका व त्याने निवडलेली शाखा व माध्यम निहाय कनिष्ठ महाविद्यालयांची यादी विद्यार्थ्यास दिसेल, त्यामधील एका कनिष्ठ महाविद्यालयाची निवड विद्यार्थ्याने करवायची आहे. या कनिष्ठ महाविद्यालयाद्वारे परीक्षा अर्ज, प्रकल्प, प्रात्यक्षिक/तोंडी, श्रेणी परीक्षा द्यावयाच्या आहेत.
११. दिव्यांग विद्यार्थ्यांना खाजगीरित्या प्रविष्ट व्हायचे असेल तर त्यांनी त्यांच्या दिव्यांगत्वाचे जिल्हा शल्य चिकित्सकांच्या/प्राधिकृत केलेल्या रुग्णालयाच्या प्रमाणपत्राची / UDID Card ची छायाप्रत प्रमाणित करून अर्जासोबत सादर करावी.

नाव नोंदणी अर्जासोबत (फॉर्म नं. १७) विद्यार्थ्यांनी ऑनलाईन अपलोड (upload) करावयाची कागदपत्रे

१. इ. १०वी ची मूळ गुणपत्रिका.
२. इ. १०वी उत्तीर्णतेचे मूळ प्रमाणपत्र.
३. इ. १०वी/ इ. ११वी शाळा/ कनिष्ठ महाविद्यालय/पॉलिटेक्निक कॉलेज सोडल्याचा मूळ दाखला (Original T.C.), दुय्यम दाखला (Duplicate T.C.) जोडल्यास मागील दोन वर्षात कनिष्ठ महाविद्यालयीन वर्गात नियमित विद्यार्थी म्हणून प्रवेश घेतला नसल्याबाबत कोऱ्या कागदावर स्वाक्षांकीत केलेले प्रतिज्ञापत्र जोडणे आवश्यक आहे.
४. इ. ११वी परीक्षेची मूळ गुणपत्रिका.
५. रहिवासी पुरावा - रेशनकार्ड/आधार कार्ड/मतदान ओळखपत्र/सक्षम अधिकाऱ्यांचे (विद्यार्थ्यांच्या पालकांच्या बदली आदेशाची प्रमाणित छायाप्रत) विहित नोंदणी प्रमाणपत्र.
६. विद्यार्थ्यांचे विहित नमुन्यातील हमीपत्र (प्रपत्र क्रमांक-१)
७. शाळा/कनिष्ठ महाविद्यालय सोडल्याचा मूळ दाखला (Original T.C.) न जोडता दुय्यम दाखला (Duplicate T.C.) जोडल्यास, मूळ दाखला का सादर करू शकत नाही याचे कारण नमूद करून व मागील दोन वर्षात कनिष्ठ महाविद्यालयीन वर्गामध्ये नियमित विद्यार्थी म्हणून प्रवेश घेतला नसल्याबाबत मा.न्यायाधीशासमोर रु.१००/- च्या जनरल स्टॅम्प पेपरवर कोर्ट फीसह केलेले प्रतिज्ञापत्र (AFFIDAVIT) जोडणे आवश्यक आहे. नमूना सोबत जोडला आहे. (प्रपत्र क्रमांक -२)
८. पूर्व परवानगी शिवाय खाजगी विद्यार्थ्यांचे ५० पेक्षा जास्त फॉर्म नं. १७ न पाठविण्याबाबतचे हमीपत्र (प्रपत्र - अ)
९. भाषा विषय तोंडी परीक्षा, पर्यावरण विषयाचा अभ्यासक्रम व प्रकल्प, प्रात्यक्षिके पूर्ण करून घेण्याबाबतचे हमीपत्र (प्रपत्र - ब)
१०. खाजगी विद्यार्थ्यांने घेतलेल्या विषयात प्रात्यक्षिके असतील तर त्यास ती पूर्ण करण्यासाठी मिळणाऱ्या सुविधेसाठी कनिष्ठ महाविद्यालयाकडे एकत्रित शुल्क रु. १०० /- भरावे लागतील.
११. अपूर्ण/चुकीची माहिती नोंदविलेल्या, अपूर्ण कागदपत्रे असलेल्या, कमी शुल्क भरलेल्या नाव नोंदणी अर्जावर (फॉर्म नं. १७) कार्यवाही केली जाणार नाही. तसेच पोस्टाद्वारे पाठविलेले अर्ज स्वीकारले जाणार नाहीत याची नोंद घ्यावी.
१२. इ. १२ वीच्या नियमित परीक्षेसाठी कोणताही (फॉर्म नं. १७ सहित) खाजगी विद्यार्थी क्रीडा सवलतीच्या अतिरिक्त गुणांसाठी पात्र राहिल. त्यासाठी संबंधित विद्यार्थ्यांनी आपल्या उच्च माध्यमिक शाळा / कनिष्ठ महाविद्यालयामार्फत सदर प्रस्ताव विहित नमुन्यात व विहित मुदतीत प्रमाणपत्राच्या छायांकित प्रतीसह मान्यतेसाठी जिल्हा क्रीडा अधिकाऱ्यामार्फत मंडळ कार्यालयात सादर करणे आवश्यक राहिल.
१३. विद्यार्थ्यांने ज्या उच्च माध्यमिक शाळा/कनिष्ठ महाविद्यालयातून खाजगी विद्यार्थी म्हणून नावनोंदणी केली असेल त्या उच्च माध्यमिक शाळा/कनिष्ठ महाविद्यालयास जे परीक्षा केंद्र आहे त्याच परीक्षा केंद्रावर परीक्षा देणे बंधनकारक राहिल.

नावनोंदणी अर्ज ऑनलाईन पद्धतीने भरावयाच्या सूचना

- १) खाजगी विद्यार्थ्यांनी इ.१२ वीसाठी नावनोंदणी अर्ज ऑनलाईन पद्धतीने भरावयाचा आहे. त्यामुळे कोणाचाही ऑफलाईन अर्ज स्विकारला जाणार नाही, याची नोंद घ्यावी.
- २) खाजगी विद्यार्थ्यांनी इ. १२ वी साठी नावनोंदणी अर्ज ऑनलाईन भरण्यापूर्वी ज्या उच्च माध्यमिक शाळा/कनिष्ठ महाविद्यालयातून मंडळाची परीक्षा द्यावयाची आहे, त्या उच्च माध्यमिक शाळा/कनिष्ठ महाविद्यालयात जाऊन कनिष्ठ महाविद्यालयाचा सांकेतांक, शाखा, विषय योजना, माध्यम व इतर आवश्यक माहिती घेऊनच नोंदणी करावी.
- ३) इयत्ता १२ वी च्या परीक्षेसाठी नावनोंदणी अर्ज करतांना विद्यार्थ्यांनी <http://www.mahahssboard.in> या संकेतस्थळावरील Student Corner या option चा वापर करावा, अर्ज भरण्यासाठीच्या सूचना संकेतस्थळावर मराठी / इंग्रजी मधून उपलब्ध आहेत, त्या वाचून अर्ज भरण्यास सुरुवात करावी.
- ४) उच्च माध्यमिक प्रमाणपत्र (इ.१२ वी) परीक्षेस प्रविष्ट होणाऱ्या खाजगी विद्यार्थ्यांची नावनोंदणी ऑनलाईन पद्धतीने होणार आहे. यामध्ये विद्यार्थ्यास त्याच्या सध्याच्या पत्त्यातील (Current Address) जिल्हा, तालुका व त्याने निवडलेली शाखा व माध्यम निहाय कनिष्ठ महाविद्यालयांची यादी दिसेल, त्यापैकी विद्यार्थी शेवटी ज्या उच्च माध्यमिक शाळा / कनिष्ठ महाविद्यालयात जात होता ते महाविद्यालय किंवा त्याच्या घरच्या पत्त्यानुसार सर्वात जवळच्या कनिष्ठ महाविद्यालयाची निवड विद्यार्थ्याने करावयाची आहे. या कनिष्ठ महाविद्यालयाने परीक्षा अर्ज, प्रकल्प, प्रात्यक्षिक परीक्षा, श्रेणी विषयासंदर्भातील कामकाज व अनुषंगिक मूल्यमापन करावयाचे आहे.
- ५) विद्यार्थ्याने अर्ज भरण्याकरिता १) शाळा सोडल्याचा दाखला (मूळ प्रत), २) मूळ प्रत नसल्यास, द्वितीयप्रत असल्याचे प्रतिज्ञापत्र (प्रपत्र-२) ३) आधारकार्ड ४) स्वतःचा पासपोर्ट आकारातील फोटो व अनुषंगिक कागदपत्रे ऑनलाईन अर्ज भरताना स्कॅन करून अपलोड (pdf) करावयाची आहेत. काही कारणास्तव विद्यार्थ्याकडे दुय्यम शाळा सोडल्याचा दाखला असेल तर प्रपत्र-२ (प्रतिज्ञा पत्राचा नमूना) जोडणे आवश्यक आहे.
- ६) विद्यार्थ्यांनी शेवटी सोडलेली शाळा/ कनिष्ठ महाविद्यालय हे संबंधित विभागीय मंडळाच्या अधिकार क्षेत्राबाहेरील असेल तर दाखल्याच्या (T.C./L.C.) पाठीमागे सदर दाखला अधिकृत असल्याबाबत संबंधित जिल्ह्याचे शिक्षणाधिकारी / शिक्षण निरीक्षक / गट शिक्षणाधिकारी यांची प्रतिस्वाक्षरी आवश्यक आहे. परराज्यातील विद्यार्थी असेल तर त्याच्या सक्षम अधिकाऱ्याची प्रतिस्वाक्षरी आवश्यक आहे.
- ७) कागदपत्रे स्कॅन करण्यासाठी विद्यार्थ्यांनी स्कॅनर/ मोबाईलद्वारे कागदपत्रांचे फोटो काढून ते अपलोड (pdf) करावेत. विद्यार्थ्यांचा मोबाईल क्रमांक व ई-मेल आयडी पुढील संपर्कासाठी अनिवार्य आहे.
- ८) खाजगी विद्यार्थी (फॉर्म नं. १७) नावनोंदणी शुल्क ऑनलाईन पद्धतीने (Debit card/Credit card/ UPI/Net Banking द्वारे) भरणे अनिवार्य राहिल. ऑनलाईन पद्धतीने शुल्क जमा केल्याबाबत पोचपावती विद्यार्थ्यास व संबंधित उच्च माध्यमिक शाळा/कनिष्ठ महाविद्यालयास त्यांच्या Login मध्ये प्राप्त होईल.

- ९) एकदा नावनोंदणी अर्ज ऑनलाईन पद्धतीने उच्च माध्यमिक शाळा/कनिष्ठ महाविद्यालयास सादर केल्यानंतर कुठल्याही स्तरावर त्रुटी पुर्ततेसाठी सदर अर्ज विद्यार्थ्यास प्राप्त झाल्यास विद्यार्थ्यास त्याचे नाव, त्याचा सध्याचा पत्ता, माध्यम, कनिष्ठ महाविद्यालय, शाखा, विषय यामध्ये कुठलाही बदल करता येणार नाही.
- १०) संपूर्ण अर्ज भरून झाल्यावर अर्जाबाबतची संपूर्ण माहिती तसेच त्याने upload केलेली सर्व मूळ कागदपत्रे त्याच्या Login मध्ये उपलब्ध राहतील. सदर अर्जाची प्रत (printout) विद्यार्थ्यांना त्यांनी अर्जात नमूद केलेल्या ईमेल आयडी वर पाठविली जाणार आहे. तसेच विद्यार्थ्यांनी या संपूर्ण भरलेल्या अर्जाची printout, ऑनलाईन शुल्क भरल्याची पावती व हमीपत्र यासह दोन प्रतीत काढून घ्यावीत.
- ११) विद्यार्थ्यांनी अर्ज, ऑनलाईन शुल्क जमा केल्याबाबत पोच पावतीची printout व मूळ कागदपत्रे नावनोंदणी अर्जावर नमूद केलेल्या उच्च माध्यमिक शाळा/कनिष्ठ महाविद्यालयात विहित मुदतीत जमा करावयाची आहेत.
- १२) तसेच एकदा नावनोंदणी अर्ज सादर केल्यानंतर कोणत्याही कारणास्तव नावनोंदणी शुल्क विद्यार्थ्यास परत केले जाणार नाही, तसेच नावनोंदणी अर्जात दुरुस्ती करावयाची (उदा. माध्यम, शाखा, कनिष्ठ महाविद्यालय अथवा अन्य कारणास्तव) असल्यास विद्यार्थ्यास पुनःच नावनोंदणी शुल्क ऑनलाईन जमा करावे लागेल.
- १३) खाजगी विद्यार्थ्यांसाठी नाव नोंदणी शुल्काचा तपशील खालीलप्रमाणे –
- रु. ६००/- नाव नोंदणी शुल्क + रु. १००/- प्रक्रिया शुल्क (Processing fee)
 - रु. २५/- विलंब शुल्क प्रति विद्यार्थी
 - रु. २०/- अतिविलंब शुल्क प्रति विद्यार्थी प्रति दिन
- १४) विद्यार्थी उच्च माध्यमिक प्रमाणपत्र परीक्षेस नाव नोंदणी प्रमाणपत्र (Enrollment Certificate) मिळाल्यानंतर कोणत्याही कारणामुळे प्रविष्ट झाला नाही तरी त्याला शुल्क परत केले जाणार नाही. मात्र त्याने परीक्षेचे शुल्क भरले असल्यास नियमाप्रमाणे कपात करून उर्वरित परीक्षा शुल्क परत मिळण्यास विशिष्ट प्रकरणात विद्यार्थी पात्र असेल.
- ऑनलाईन अर्ज भरताना कोणतीही तांत्रिक अडचण आल्यास कार्यालयीन वेळेत Website वरील Helpline वर संपर्क साधावा.

नाव नोंदणी अर्ज (अर्ज क्र. १७) ऑनलाईन पद्धतीने विभागीय मंडळाकडे पाठविण्यासंदर्भात
उच्च माध्यमिक शाळा / कनिष्ठ महाविद्यालयांसाठी महत्वाच्या सूचना

१. अर्ज क्रमांक १७ मंडळाकडे सादर करतांना मंडळाच्या निर्देशानुसार सर्व आवश्यक व वैध दस्तावेजासह परिपूर्ण प्रस्ताव ऑनलाईन (online) पद्धतीने सादर करणे आवश्यक आहे.
२. संबंधित उच्च माध्यमिक शाळा/कनिष्ठ महाविद्यालयाने ऑनलाईन/प्राप्त झालेल्या अर्जातील माहिती तसेच upload केलेल्या सर्व मूळ कागदपत्रांच्या प्रती उच्च माध्यमिक शाळा/कनिष्ठ महाविद्यालयात जमा असल्याबाबतची खात्री करावी व त्याची पडताळणी करून माहिती/कागदपत्रे अपूर्ण असल्यास सदर अर्ज “अपूर्ण” (Incomplete) या प्रकारे नोंदवून

विद्यार्थ्यांकडे त्रुटी पुर्ततेसाठी पाठवावयाचे आहे. तसेच इतर परिपूर्ण अर्ज विभागीय मंडळाकडे ऑनलाईन पाठवावयाचे आहेत व मूळ कागदपत्रे उच्च माध्यमिक शाळा / कनिष्ठ महाविद्यालयामध्ये ठेवावयाचे आहेत.

३. मंडळाच्या असे निदर्शनास आले आहे की, बरीच कनिष्ठ महाविद्यालये आपल्या परिसरातील इ. १०वी उत्तीर्ण झालेल्या विद्यार्थ्यांचे तसेच आपल्या कनिष्ठ महाविद्यालयाच्या माजी विद्यार्थ्यांचे नाव नोंदणी अर्ज (फॉर्म नं. १७) न स्वीकारता त्यांना व त्यांच्या पालकांना मंडळात थेट अर्ज भरा, अशी चुकीची माहिती देतात, त्यामुळे विद्यार्थी व त्यांचे पालक मंडळात वारंवार येतात व पर्यायाने त्यांना कनिष्ठ महाविद्यालयाने दिलेल्या चुकीच्या माहितीमुळे आर्थिक अडचणीना सामोरे जावे लागते व काही विद्यार्थी परीक्षेपासून वंचित राहतात. तेव्हा याबाबत आपणांस पुनश्च कळविण्यात येते की, आपल्या परिसरातील दहावी उत्तीर्ण झालेल्या, तसेच आपल्या कनिष्ठ महाविद्यालयातील माजी विद्यार्थ्यांचे (इयत्ता ११ वी उत्तीर्ण/अनुत्तीर्ण) नाव नोंदणी अर्ज (फॉर्म नं. १७) स्वीकारून online पद्धतीने निर्धारित दिनांकास मंडळात सादर करावेत जेणेकरून हे विद्यार्थी शिक्षणापासून वंचित न राहता शिक्षणाच्या प्रवाहात येतील.
४. खाजगी विद्यार्थी म्हणून प्रविष्ट होणाऱ्या विद्यार्थ्यांना नवीन/सुधारित अभ्यासक्रम लागू असून, नियमित विद्यार्थ्या प्रमाणे त्यांची भाषा विषयातील तोंडी परीक्षा, प्रात्यक्षिक परीक्षा, पर्यावरण अभ्यासक्रम व प्रकल्प पूर्ण करून यासंदर्भातील गुण online पद्धतीने नोंदवून मंडळाकडे विहित मुदतीत पाठवावयाचे आहेत व सदरचे गुणतक्ते प्रचलित पद्धतीप्रमाणे सिलबंद पाकिटात, पाकीटावर उच्च माध्यमिक शाळा/कनिष्ठ महाविद्यालयाचे नाव, index no., टाकून विभागीय मंडळाकडे जमा करावयाचे आहेत. उपरोक्त प्रमाणे कार्यवाही पूर्ण करून घेण्याची जबाबदारी ही प्राचाऱ्यांची राहिल, त्याबाबतचे विहित नमुन्यातील हमीपत्र (प्रपत्र ब) त्यांची नावनोंदणी अर्जासोबत (फॉर्म नं. १७) जोडणे आवश्यक आहे.
५. मंडळाच्या असे निदर्शनास आले आहे की, इंग्रजी व उर्दू माध्यमाचे विद्यार्थी मराठी माध्यमाच्या कनिष्ठ महाविद्यालयामार्फत फॉर्म नं. १७ सादर करून खाजगीरित्या परीक्षेस प्रविष्ट होतात. अशा प्रकरणी विद्यार्थ्यांच्या भाषा विषयक तोंडी परीक्षा घेण्यास मंडळास व पर्यायाने कनिष्ठ महाविद्यालयास अडचणी येतात. तेव्हा आपल्या कनिष्ठ महाविद्यालयात जे माध्यम असेल त्याच माध्यमाच्या विद्यार्थ्यांचे फॉर्म नं. १७ आपल्या कनिष्ठ महाविद्यालयातून भरावेत याची कटाक्षाने नोंद घ्यावी.
६. ज्या उच्च माध्यमिक शाळा/कनिष्ठ महाविद्यालयामध्ये विद्यार्थ्याला शास्त्र, कला व वाणिज्य शाखेत प्रवेश घ्यायचा असेल त्या कनिष्ठ महाविद्यालयास सदरच्या शाखेस मंडळाची मान्यता असणे आवश्यक आहे.
७. परराज्यातील / राज्य मंडळाव्यतिरिक्त इतर संविधानिक मंडळातील विद्यार्थ्यांनी फॉर्म नं १७ भरला असेल तर ज्या कनिष्ठ महाविद्यालयामार्फत संबंधित विद्यार्थी परीक्षेचे आवेदनपत्र भरणार आहे त्या कनिष्ठ महाविद्यालयामार्फत योग्यता प्रमाणपत्राचे (Eligibility Certificate) अर्ज ऑनलाईन पद्धतीने विभागीय मंडळाकडे येणे आवश्यक आहे.
८. विद्यार्थ्यांच्या अर्जासोबत छाननीसाठी प्राप्त झालेली मूळ कागदपत्रे विद्यार्थ्यांचे परीक्षेचे आवेदनपत्र भरल्यानंतर संबंधित कनिष्ठ महाविद्यालयाने विद्यार्थ्यांना परत करावीत.
९. कोणत्याही उच्च माध्यमिक शाळा / कनिष्ठ महाविद्यालयाने त्यांचे माजी विद्यार्थ्यांसह ५० विद्यार्थ्यांच्या प्रवेश मर्यादित नावनोंदणी अर्ज स्विकारावेत, या संदर्भात सोबत जोडलेले (प्रपत्र अ) हमीपत्र भरून देणे आवश्यक आहे. अपवादात्मक परिस्थितीत ५० विद्यार्थ्यांच्या प्रवेश क्षमतेपेक्षा जास्तीचे अर्ज प्राप्त झाल्यास विभागीय मंडळाची पूर्वपरवानगी घेणे बंधनकारक राहिल.
१०. विज्ञान शाखेस मान्यता असलेल्या उच्च माध्यमिक शाळा / कनिष्ठ महाविद्यालयाने विज्ञान शाखा घेऊन परीक्षेस बसू इच्छिणा-या विद्यार्थ्यांचे नाव नोंदणी अर्ज मंडळाकडे पाठवावेत, तथापि कला व वाणिज्य

शाखेसाठी विद्यार्थी राहत असलेल्या परिसरातील कोणत्याही कनिष्ठ महाविद्यालयातून नाव नोंदणी अर्ज (फॉर्म नं. १७) पाठविता येतील.

११. कोणत्याही खाजगी विद्यार्थ्यास तांत्रिक / व्यावसायिक / किमान कौशल्यावर आधारित अभ्यासक्रम गटातील विषय परीक्षेसाठी घेता येणार नाहीत, यांची स्पष्ट जाणीव विद्यार्थ्यांस द्यावी तसेच विषय योजनेप्रमाणे विषयांची निवड विद्यार्थ्याने केल्याची खात्री करावी. चुकीच्या विषयांची (wrong combination) निवड विद्यार्थ्याने केल्याचे निदर्शनास आल्यास व त्यामुळे विद्यार्थ्याचे शैक्षणिक नुकसान झाल्यास त्याची संपूर्ण जबाबदारी प्राचार्याची राहिल.
१२. परीक्षेचे आवेदनपत्र विद्यार्थ्याकडून निर्धारित मुदतीत भरून घेणे, विद्यार्थ्यांच्या तोंडी / प्रात्यक्षिक / अंतर्गत मूल्यमापन परीक्षेचे आयोजन करून मंडळास निर्धारित मुदतीत ऑनलाईन पद्धतीने गुण कळविणे, पर्यावरणविषयक अभ्यासक्रम व प्रकल्प पूर्ण करून घेऊन त्या विषयाची परीक्षा घेऊन निर्धारित मुदतीत मंडळास ऑनलाईन पद्धतीने श्रेणी कळविणे याची संपूर्ण जबाबदारी प्राचार्याची आहे, याची कृपया नोंद घ्यावी.
१३. विभागीय मंडळाने ज्या उच्च माध्यमिक शाळा / कनिष्ठ महाविद्यालयास चालू शैक्षणिक वर्षात प्रथम मान्यता दिलेली आहे, अशा उच्च माध्यमिक शाळा / कनिष्ठ महाविद्यालयांना त्यांचे स्वतःचे माजी विद्यार्थी वगळता अन्य विद्यार्थ्यांचे अर्ज क्र. १७ पाठविण्यास ३ वर्षे बंदी करण्यात आलेली आहे याची कृपया नोंद घ्यावी.
१४. विनियम क्र. ८९(१२) अन्वये प्रात्यक्षिक पूर्ण करून घेण्यासाठी शालेय शिक्षण विभाग, मंत्रालय, मुंबई-३२ यांचे पत्र क्र. एसएससी/२००२ (२३१) उमाशि-२, दिनांक २६/११/२००२ नुसार खाजगी विद्यार्थ्यांनी घेतलेल्या ज्या विषयात प्रात्यक्षिके विहित केलेली असतील त्या विषयातील प्रात्यक्षिके पूर्ण करण्यासाठी नाव नोंदणी अर्ज (फॉर्म नं. १७) पाठविणा-या उच्च माध्यमिक शाळा / कनिष्ठ महाविद्यालयास खाजगी विद्यार्थ्यास सुविधा उपलब्ध करून देऊन त्यासाठी विद्यार्थ्याकडून एकत्रित शुल्क रुपये १००/- घेता येईल.
१५. खाजगी विद्यार्थ्यांचे नाव नोंदणी अर्ज (फॉर्म नं.१७) स्वीकारतांना ते आपल्या कनिष्ठ महाविद्यालयातील माजी विद्यार्थी, आपल्याच गावातील विद्यार्थी किंवा अपवादात्मक परिस्थितीत आपल्या तालुक्यातील विद्यार्थी यांचेच स्वीकारावेत. अपवादात्मक कारणास्तव स्विकारलेल्या इतर तालुक्यातील, जिल्ह्यातील व विभाग बदल करणा-या विद्यार्थ्यांचा रहिवासी पुरावा म्हणून रेशनकार्ड / आधारकार्ड, मतदार ओळखपत्र. बदली आदेशाची प्रत, सेवानिवृत्ती आदेशाची प्रत असल्यासच नाव नोंदणी अर्ज स्वीकारावेत. विनाकारण इतर जिल्ह्यातील, तालुक्यातील किंवा इतर विभागातील विद्यार्थ्यांचे नाव नोंदणी अर्ज (फॉर्म नं.१७) स्वीकारणाऱ्या उच्च माध्यमिक शाळा / कनिष्ठ महाविद्यालयावर मान्यता काढून घेण्यासारखी कारवाई करण्यात येईल तसेच जी उच्च माध्यमिक शाळा / कनिष्ठ महाविद्यालय आपल्या महाविद्यालयातील माजी विद्यार्थ्यांचे, आपल्या गावातील इ.१० वी उत्तीर्ण विद्यार्थ्यांचे नाव नोंदणी अर्ज (फॉर्म नं. १७) स्विकारीत नाहीत अशी लेखी तक्रार प्राप्त झाल्यास प्राचार्याविरुद्ध योग्य ती कारवाई करण्यात येईल याची कृपया नोंद घ्यावी.
१६. नाव नोंदणी अर्जातील सर्व माहिती अचूक भरलेली असावी.
१७. खाजगी विद्यार्थ्यांना उच्च माध्यमिक शाळा / कनिष्ठ महाविद्यालय सोडल्याचा दाखला मिळण्याबाबत अनेक अडचणी येतात व त्यामुळे त्यांना पुढील शिक्षणापासून वंचित राहावे लागते. या संदर्भात धोरणात्मक बाब म्हणून कळविण्यात येते की, आपल्या उच्च माध्यमिक शाळा / कनिष्ठ महाविद्यालयामार्फत नावनोंदणी करून परीक्षेस प्रविष्ट होणाऱ्या खाजगी विद्यार्थ्यास उच्च माध्यमिक शाळा / कनिष्ठ महाविद्यालय सोडल्याच्या दाखल्या ऐवजी (T.C.) सोबत दिलेल्या विहित नमुन्यातील (प्रपत्र क) प्रमाणपत्र द्यावे.

१८. नाव नोंदणी अर्ज (फॉर्म नं. १७) हा परीक्षेचा फॉर्म नसून तो केवळ खाजगीरितीने परीक्षेसाठी प्रविष्ट होण्यास पात्रता ठरविण्यासाठी केलेला अर्ज आहे याची विद्यार्थ्यांना नाव नोंदणी अर्ज (फॉर्म नं.१७) भरतांनाच लेखी सूचना यावी. मंडळाने त्यास पात्र ठरवून नाव नोंदणी प्रमाणपत्र (Enrollment Certificate) प्राप्त झाल्यानंतरच दिल्यास त्यास परीक्षेचे आवेदनपत्र व आवश्यक शुल्क निर्धारित मुदतीत भरणे आवश्यक असल्याबाबत त्यांना लेखी सूचित करावे.
१९. विद्यार्थी विषय व शाखा बदल करिता ऐन वेळेस अर्ज करतात, त्यामुळे ते कोणते विषय घेणार याची माहिती अगोदरच घ्यावी. ज्या कनिष्ठ महाविद्यालयामार्फत खाजगी विद्यार्थी माहिती तंत्रज्ञान (आय.टी.) हा विषय घेवून प्रविष्ट होणार असेल तर त्या कनिष्ठ महाविद्यालयास माहिती तंत्रज्ञान विषयास मान्यता असल्यास व सदर विद्यार्थ्यांची ऑनलाईन परीक्षा घेण्याची क्षमता, संगणक प्रयोगशाळा असल्यासच सदर विद्यार्थी माहिती तंत्रज्ञान विषयास प्रविष्ट होऊ शकतो. तसेच त्याला प्रात्यक्षिक पूर्ण केल्याबाबतचे प्रमाणपत्र सादर करणे बंधनकारक राहिल.
२०. मंडळाकडे सादर करण्यात आलेल्या आवेदनपत्राबाबतची माहिती सर्व उच्च माध्यमिक शाळा / कनिष्ठ महाविद्यालयांनी सूचना फलकावर लावावी. सर्व प्राचार्यांनी स्वतः लक्ष घालून सर्व संबंधित विद्यार्थ्यांना परीक्षेच्या वेळापत्रकाबाबत सविस्तर सूचना द्याव्यात. विद्यार्थ्यांची परीक्षेचे आवेदनपत्रे उच्च माध्यमिक शाळा / कनिष्ठ महाविद्यालयाने मंडळाकडे online सादर करणे, मंडळाकडून प्राप्त झालेल्या त्रुटींचा तपशील विद्यार्थ्यांना व पालकांना कळविण्याची जबाबदारी संबंधित प्राचार्यांची राहिल.
२१. परराज्यातील/राज्य मंडळाव्यतिरीक्त इतर संविधानिक मंडळातील विद्यार्थ्यांनी मंडळाकडून योग्यता प्रमाणपत्र (Eligibility Certificate) घेऊन ते योग्यता प्रमाणपत्र (Eligibility Certificate) आवेदनपत्रासोबत मंडळाकडे (फॉर्म नं. १७) ऑनलाईन सादर करणे आवश्यक आहे.
२२. उच्च माध्यमिक प्रमाणपत्र परीक्षा (इ.१२ वी) उत्तीर्ण झालेले विद्यार्थी तुरळक विषय घेऊन (ISOLATED SUBJECT) प्रवीष्ट होत असतील तर त्यांनी फॉर्म नं. १७ भरण्याची आवश्यकता नाही. तसेच जे विद्यार्थी उच्च माध्यमिक प्रमाणपत्र (इ. १२ वी) परीक्षेस बसून अनुत्तीर्ण झालेले आहेत त्यांना फॉर्म नं.१७. भरून खाजगीरितीने परीक्षेस बसण्याची परवानगी घेण्याची आवश्यकता नाही. अशा विद्यार्थ्यांचे फॉर्म नं. १७ भरून मंडळाकडे नाव नोंदणीसाठी पाठवू नयेत.

नाव नोंदणी अर्ज (फॉर्म नं. १७) भरून खाजगीरितीने उच्च माध्यमिक प्रमाणपत्र (इ. १२ वी) परीक्षेस प्रविष्ट होऊ इच्छिणा-या विद्यार्थ्यांसाठी पात्रतेच्या अटी, शुल्काचा तपशील, अर्जासोबत सादर करावयाची कागदपत्रे, प्राचार्यांसाठी महत्वाच्या सूचना व इतर आवश्यक माहिती व विविध प्रपत्रे मंडळाच्या अधिकृत संकेतस्थळावर उपलब्ध होतील. तसेच कनिष्ठ महाविद्यालयाने online नाव नोंदणी अर्ज जसे प्राप्त होतील तसे कागदपत्रांची तपासणी करून online पद्धतीने विभागीय मंडळाकडे पाठवावयाची आहेत. प्रत्यक्ष कागदपत्रे / अर्ज मंडळाकडे जमा करण्याची आवश्यकता नाही.

श्रेणी विषय

अनिवार्य विषय

- १) आरोग्य व शारीरिक शिक्षण :- गुण ५०
प्रश्न पत्रिका २५ गुण + प्रात्यक्षिक कार्य २५ गुण
५० गुणांपैकी प्राप्त गुणांचे श्रेणीत रूपांतर करण्यात येईल.
- २) पर्यावरण शास्त्र व जलसुरक्षा :- गुण ५०
प्रश्न पत्रिका ३० गुण + वार्षिक कार्य २० गुण
५० गुणांपैकी प्राप्त गुणांचे श्रेणीत रूपांतर करण्यात येईल.

विभागीय मंडळ स्तरावर करावयाची कार्यवाही

- १ विभागीय मंडळ स्तरावर खाजगी विद्यार्थ्यांचे अर्ज Maker / Checker पध्दतीने तपासावयाचे आहेत. उच्च माध्यमिक शाळा/कनिष्ठ महाविद्यालयांकडून प्राप्त झालेले अर्ज नेमून दिलेल्या जिल्हा/तालुका नुसार संबंधित कर्मचार्याला (Desk1 user) त्यांचे Login मध्ये उपलब्ध होतील.
- २ संबंधित कर्मचार्यांनी online पध्दतीने प्राप्त अर्ज तसेच कागदपत्रांची पडताळणी करून स्वतःच्या अभिप्रायासह पात्र/अपात्र/अपूर्ण (Eligible / Non-eligible / Incomplete) असा शेरा ऑनलाईन पध्दतीने देऊन पुढील कार्यवाहीसाठी वरिष्ठ अधिकाऱ्यांकडे पाठवावयाचे आहेत. वरील प्रमाणे कार्यवाही केल्यावर संबंधित कर्मचार्याच्या Login मध्ये कार्यवाही पूर्ण केलेल्या अर्जाची एकत्रित यादी (pdf स्वरूपात) काढण्याची सुविधा दिलेली आहे. शाखाप्रमुख व शाखाधिकारी यांनी त्यांच्या Login मधून प्राप्त यादीतील (pdf) सर्व नावनोंदणी अर्जांची व कागदपत्रांची पडताळणी करून सदर यादीवर आपले अभिप्राय नोंदवावेत व पुढील कार्यवाहीसाठी वरिष्ठ अधिकाऱ्यांकडे पाठवावे, त्यानंतर वरिष्ठ अधिकाऱ्यांनी त्यांच्याकडे पाठविण्यात आलेल्या सर्व अर्जाबाबत अंतिम निर्णय पात्र/अपात्र (Eligible / Non-eligible) असा शेरा ऑनलाईन पध्दतीने देऊन अर्ज निकाली काढावयाचे आहेत. अर्ज पात्र केल्यानंतर संबंधित विद्यार्थ्यांचे Enrollment Certificate तयार होऊन सर्व संबंधित घटकांस त्यांच्या Login मध्ये उपलब्ध होईल, तसेच Enrollment Certificate ची डीजीटल प्रत विद्यार्थ्यांनी नोंदविलेल्या email address वर पाठविण्यात येईल.
- ३ आपल्या विभागीय मंडळामध्ये खाजगी विद्यार्थी संदर्भात स्वतंत्र शाखा असल्यास त्या संबंधित शाखेस स्वतंत्रपणे संगणक व नेट यंत्रणा उपलब्ध करून देण्यात यावी.
- ४ सदर प्रक्रिया ऑनलाईन असल्याने यासंदर्भातील आपल्या स्तरावरील सर्व कामकाज विभागीय मंडळातील गणकयंत्र विभाग व खाजगी विद्यार्थी शाखा यांचेकडून समन्वयाने करून घेण्यात यावे.
- ५ खाजगी क्लासेसकडून जर विद्यार्थ्यांचे फॉर्म नं. १७ बंचमध्ये येत असतील तर त्याची नोंद स्वतंत्रपणे ठेवण्यात यावी व त्याची चौकशी करण्यात यावी.
- ६ एखादा अर्ज कागदपत्रांअभावी अपात्र ठरल्यास त्या विद्यार्थ्याकडून संबंधित कागदपत्रांची पूर्तता करून घेऊन अंतिम कार्यवाही करावी. अपात्र विद्यार्थ्यास प्रक्रिया शुल्काचे रु. १००/- वगळून उर्वरीत रक्कम परत करण्यात यावी.
- ७ दिव्यांग विद्यार्थ्यांना खाजगीरित्या प्रविष्ट व्हायचे असेल तर त्यांनी त्यांच्या दिव्यांगत्वाचे जिल्हा शल्य चिकीत्सकांच्या/प्राधिकृत केलेल्या रुग्णालयाच्या प्रमाणपत्र/UDID Card ची छायाप्रत प्रमाणित करून अर्जासोबत सादर करावी. दिव्यांग विद्यार्थ्यांना विषययोजना तसेच परीक्षेसाठी असलेल्या सवलती याबाबत मार्गदर्शन करण्यात यावे.
- ८ ज्या कनिष्ठ महाविद्यालयामध्ये विद्यार्थ्याला शास्त्र, कला व वाणिज्य शाखेत प्रवेश घ्यायचा असेल त्या कनिष्ठ महाविद्यालयास सदरच्या शाखेस मंडळाची मान्यता असणे आवश्यक आहे.
- ९ पात्र (Eligible) विद्यार्थ्यांना नाव नोंदणी प्रमाणपत्र प्राप्त झाल्यानंतर त्यांनी परीक्षेची आवेदनपत्रे मंडळाने विहित केलेल्या कालावधीत परीक्षा शुल्कासह भरणे आवश्यक असल्याबाबतची सूचना विद्यार्थ्यांना उच्च माध्यमिक शाळा/कनिष्ठ महाविद्यालयांमार्फत करून द्यावी.
- १० परराज्यातील/इतर संविधानिक मंडळातील विद्यार्थ्यांनी जर फॉर्म नं. १७ भरला असेल तर, ज्या कनिष्ठ महाविद्यालयामार्फत संबंधित विद्यार्थी परीक्षेचे आवेदनपत्र भरणार आहे, त्या कनिष्ठ महाविद्यालयामार्फत योग्यता प्रमाणपत्राचे (Eligibility Certificate) अर्ज विभागीय मंडळाकडे येणे आवश्यक आहे.
- ११ उच्च माध्यमिक प्रमाणपत्र (इ. १२वी) परीक्षेस प्रविष्ट होणाऱ्या खाजगी विद्यार्थ्यांनी नावनोंदणी ऑनलाईन करावयाची आहे. नावनोंदणी करतांना विद्यार्थ्यांचा पत्ता, त्याने निवडलेली शाखा व माध्यम निहाय त्यास कनिष्ठ महाविद्यालयाची यादी दिसेल त्यामध्ये एका कनिष्ठ महाविद्यालयाची निवड विद्यार्थ्याने करावयाची आहे. या कनिष्ठ महाविद्यालयाद्वारे परीक्षा अर्ज,

प्रकल्प, प्रात्यक्षिक, तोंडी, श्रेणी परीक्षा दयावयाच्या आहेत. याबाबत सर्व कनिष्ठ महाविद्यालयांना मार्गदर्शन करावे.

१२ इ. १२वी साठी विद्यार्थ्यांनी जे कनिष्ठ महाविद्यालय निश्चित केले असेल, त्या कनिष्ठ महाविद्यालयांनी विद्यार्थ्यांची तोंडी, प्रात्यक्षिक, श्रेणी, अंतर्गत मूल्यमापन परीक्षा घ्यावयाची आहे व या संदर्भातील गुण ऑनलाईन पध्दतीने नोंदवून विभागीय मंडळाकडे जमा करावयाचे आहेत.

१३ उच्च माध्यमिक प्रमाणपत्र इ. १२वी परीक्षेसाठी प्रत्येक कनिष्ठ महाविद्यालयाने आपल्याच कनिष्ठ महाविद्यालयातील माजी विद्यार्थी, आपल्याच गावातील विद्यार्थी किंवा सध्याच्या पत्त्यानुसार नजिकच्या परिसरातील विद्यार्थी यांचेच फॉर्म प्रवेशित क्षमतेच्या मर्यादित (५०) स्वीकारावेत. तसेच जे कनिष्ठ महाविद्यालय आपल्या माजी विद्यार्थ्यांचे तसेच आपल्या परिसरातील विद्यार्थ्यांचे नाव नोंदणी अर्ज (फॉर्म नं. १७) स्वीकारत नाहीत अशी तक्रार प्राप्त झाल्यास त्या कनिष्ठ महाविद्यालयाविरुद्ध कारवाई करण्यात येईल असे सर्व कनिष्ठ महाविद्यालयांना सूचित करावे.

१४ प्रथम नावनोंदणी केलेल्या ५० विद्यार्थी क्षमतेपेक्षा जास्त म्हणजे ५१ ते १०० विद्यार्थी क्षमतेसाठी संबंधित कनिष्ठ महाविद्यालयांनी परवानगी घेणे आवश्यक आहे. याबाबत ५० ची क्षमता वाढविणेसाठी विभागीय मंडळाने संबंधित कनिष्ठ महाविद्यालयाची लेखी मागणी आल्यानंतर प्रकरणाकडे सादर करून विभागीय अध्यक्षांची मान्यता घेऊन अंतिम मान्यतेसाठी लेखी पत्राद्वारे सचिव, राज्य मंडळ, पुणे - ४, यांना कळविणे आवश्यक आहे. तदनंतरच वाढीव मर्यादा मान्य करण्यात येईल. सदरची ही वाढीव मर्यादा अंतिम असेल, यानंतर विद्यार्थी क्षमता वाढविता येणार नाही, याची नोंद घ्यावी.

१५ सदरील काम करणाऱ्या कनिष्ठ महाविद्यालयातील प्राचार्य/ज्येष्ठ शिक्षक व लिपिक यांना या कामाबाबत परीक्षा संपल्यानंतर विहीत नमून्यात देयके स्वीकारून पुढील दराने मानधन अदा करावीत -

अ) प्राचार्य तथा ज्येष्ठ शिक्षक -

१) १० विद्यार्थ्यांपर्यंत	रु. १५०/-
२) १० पेक्षा जास्त विद्यार्थी	रु. १५० + रु. १० प्रती विद्यार्थी
३) जास्तीत जास्त	रु. ५००/-

ब) लिपिक -

१) १० विद्यार्थ्यांपर्यंत	रु. १००/-
२) १० पेक्षा जास्त विद्यार्थी	रु. १०० + रु. १० प्रती विद्यार्थी
३) जास्तीत जास्त	रु. २००/-

प्रपत्र क्र.१

खाजगीरितीने प्रविष्ट होणा-या विद्यार्थ्याने भरून द्यावयाचे हमीपत्र

1. मी विद्यार्थी / विद्यार्थीनी -----

यापूर्वी कधीही महाराष्ट्र राज्य माध्यमिक व उच्च माध्यमिक शिक्षण मंडळाने घेतलेली उच्च माध्यमिक प्रमाणपत्र किंवा इतर कोणत्याही सांविधानिक मंडळ किंवा विद्यापीठ यांच्या इतर कोणत्याही समतुल्य परीक्षेस प्रविष्ट झालो / झाले नाही किंवा उच्च परीक्षा उत्तीर्ण केलेली नाही.

2. मी सादर केलेला फॉर्म नं.१७ हा फक्त मी इ.१२ वी परीक्षेस बसण्यास पात्र आहे किंवा नाही यासाठी भरलेला आहे, याची मला पूर्ण जाणीव व माहिती आहे. मंडळाने मला पात्र ठरविल्याची माहिती मी स्वतः समक्ष माझ्या उच्च माध्यमिक शाळा / कनिष्ठ महाविद्यालयाकडून घेईन व परीक्षेसाठी फॉर्म भरून देईन. अशाप्रकारे मी पात्र ठरून जर परीक्षेचा फॉर्म भरू शकलो / शकले नाही. तर त्या संबंधीची संपूर्ण जबाबदारी माझी राहिल व त्याबद्दल मी कोणतीही तक्रार करणार नाही.

नोंदणी अर्ज क्र.-----

विद्यार्थ्याचा/विद्यार्थीनीचा पत्ता : -----

विद्यार्थ्याची/विद्यार्थीनीची स्वाक्षरी _____

स्थळ :------

मुख्याध्यापक / प्राचार्य (स्वाक्षरी)
उच्च माध्यमिक शाळा / कनिष्ठ महाविद्यालयाचा शिक्षा

टीप :- सदर हमीपत्र विद्यार्थ्याकडून दोन प्रतीत भरून घ्यावे. एक प्रत फॉर्म नं. १७ सोबत मंडळास ऑनलाईन पाठवावी व एक प्रत मुख्याध्यापक / प्राचार्यानी आपल्या अभिलेखात जतन करून ठेवावी.

प्रपत्र क्र.२

शाळा/कनिष्ठ महाविद्यालय सोडल्याचा मूळ दाखला (Original T.C.) न जोडता दुय्यम दाखला (Duplicate T.C.) जोडल्यास कोर्ट फी रु. १००/- च्या जनरल स्टॅम्प पेपरवर कार्यकारी दंडाधिकारी/ शासन नियुक्त नोटरी समोर तयार करावयाच्या प्रतिज्ञा पत्राचा नमुना

प्रतिज्ञापत्र

मी (विद्यार्थ्याचे संपूर्ण नाव)-----
श्री.----- यांचा मुलगा/मुलगी/पत्नी
वय ----- वर्ष व्यवसाय (धंदा) ----- राहणार-----
सत्य प्रतिज्ञेवर लिहून देतो / देते की,
मी सन ----- पासून-----पर्यंत -----

या शाळेत/कनिष्ठ महाविद्यालयात शिकत होतो / होते. मी दिनांक ----- रोजी शाळा / कनिष्ठ महाविद्यालय सोडली/सोडले आहे.

वर नमूद केलेल्या शाळेकडून/कनिष्ठ महाविद्यालयाकडून मला शाळा / कनिष्ठ महाविद्यालय सोडल्याचा मूळ दाखला (Original T.C.) मिळालेला होता. परंतु सदर दाखला मी फॉर्म नं. १७ सोबत उच्च माध्यमिक प्रमाणपत्र परीक्षेस प्रविष्ट होण्यास परवानगी मिळविण्यासाठी सादर करू शकत नाही कारण - -----

वर नमूद केलेल्या तारखेनंतर मी नियमित विद्यार्थी म्हणून कोणत्याही कनिष्ठ महाविद्यालयात प्रवेश घेतलेला नाही.

वरील माहिती खोटी असल्याचे आढळून आल्यास मी शिक्षेस पात्र राहीन याची मला जाणीव आहे.

विद्यार्थी / विद्यार्थीनी स्वाक्षरी-----

(माझ्या समक्ष) संपूर्ण नाव :-

ठिकाण :-

दिनांक :-

सूचना : प्रतिज्ञापत्रात मूळ दाखला का सादर करू शकत नाही, याचे कारण स्पष्ट व अचूक नमूद करावे.

प्रपत्र (अ)

उच्च माध्यमिक शाळा/कनिष्ठ महाविद्यालय क्रमांक	J							
---	---	--	--	--	--	--	--	--

पूर्व परवानगी शिवाय खाजगी विद्यार्थ्यांचे ५० पेक्षा जास्त फॉर्म नं. १७ न पाठविण्याबाबतचे हमीपत्र

उच्च माध्यमिक शाळा / कनिष्ठ महाविद्यालयास स्वतःचे माजी विद्यार्थी वगळता इतर जास्तीत जास्त ५० खाजगी विद्यार्थ्यांचे फॉर्म नं. १७ मंडळाकडे पाठविता येतात, ह्याची मला जाणीव असून माझे उच्च माध्यमिक शाळा / कनिष्ठ महाविद्यालयातून मंडळाच्या पूर्वपरवानगीशिवाय ५० पेक्षा जास्त फॉर्म नं १७ पाठविणार नाही. जर निर्धारित संख्येपेक्षा जास्त फॉर्म नं. १७ पाठविले गेले तर ते रद्द करण्याचा अधिकार मंडळाला असल्याची मला पूर्ण जाणीव असून मंडळाचा याबाबतचा निर्णय मला मान्य राहील, करिता मी हे हमीपत्र समक्ष भरून दिले आहे.

दिनांक:-

मुख्याध्यापक / प्राचार्य (स्वाक्षरी)
उच्च माध्यमिक शाळा / कनिष्ठ महाविद्यालयाचे नांव व पत्ता

प्रपत्र (ब)

उच्च माध्यमिक शाळा/कनिष्ठ महाविद्यालय क्रमांक	J							
---	---	--	--	--	--	--	--	--

भाषा विषय, तोंडी परीक्षा, पर्यावरण विषयाचा अभ्यासक्रम व प्रकल्प, प्रात्यक्षिके पूर्ण करून

घेण्याबाबतचे हमीपत्र

जे विद्यार्थी आमच्या उच्च माध्यमिक शाळा / कनिष्ठ महाविद्यालयामार्फत नाव नोंदणी अर्ज (फॉर्म नं.१७) दाखल करून खाजगीरितीने फेब्रुवारी-मार्च / जुलै-ऑगस्ट च्या उच्च माध्यमिक प्रमाणपत्र परीक्षेस प्रविष्ट होणार आहेत अशा विद्यार्थ्यांच्या भाषा विषयाच्या तोंडी परीक्षा घेऊन, प्रात्यक्षिके पूर्ण करून घेऊन व परीक्षा घेऊन, पर्यावरण विषयाचा अभ्यासक्रम व प्रकल्प कार्य पूर्ण करून घेऊन निर्धारित मुदतीत मंडळास गुण / श्रेणी कळविण्याबाबत मी या पत्राव्दारे हमी देत आहे.

मुख्याध्यापक / प्राचार्य (स्वाक्षरी)

उच्च माध्यमिक शाळा / कनिष्ठ महाविद्यालयाचे नांव व पत्ता

दिनांक:-_____

शिक्षा

प्रपत्र-क

कनिष्ठ महाविद्यालयाचे नाव _____

Name of the Junior College

कनिष्ठ महाविद्यालय सांकेतिक क्रमांक : _____

Junior College Index No.

युडायस क्रमांक : _____

UDISE No.

जनरल रजिस्टर नोंदणी क्रमांक _____

General Register Entry No.

खाजगी उमेद्वारास द्यावयाचे प्रमाणपत्र

(जनरल रजिस्टर ठेवणे)

**Certificate to be given to Private Candidate
(Maintain a General Register)**

अ.क्र.	तपशील	विवरण
१.	विद्यार्थ्याचे पूर्ण नाव Name in full of the Student	
२.	आईचे नाव Mother's Name	
३.	जात व पोटजात Caste and Sub Caste	
४.	राष्ट्रीयत्व Nationality	
५.	धर्म Religion	
६.	जन्मस्थळ Place of Birth	
७.	जन्मतारीख महिना व वर्ष (ख्रिस्ती शकाप्रमाणे अंकी व अक्षरी) Date of Birth, Month & Year (In figures & words according to Christian calendar)	
८.	मातृभाषा Mother Tongue	
९.	खाजगी विद्यार्थी नोंदणी पूर्वीची शाळा Former School attended by the Private Candidate	
१०.	नोंदणी केल्याची तारीख Date of Registration	
११.	इ.१०वी उत्तीर्ण तारीख Date of Passing Std. X	
१२.	इ.१२ वी परीक्षा बैठक क्रमांक व उत्तीर्ण वर्ष Seat No. & Year of Passing Std.XII	

वरील माहिती _____ या कनिष्ठ

महाविद्यालयातील जनरल रजिस्टर नोंदणी क्र. _____ क. कहाविद्यालय सोडल्याचा दाखला
क्र. _____ नुसार प्रमाणित करण्यात येत आहे.

The information above is certified as per the General Register no. _____ and College
Leaving Certificate No. _____ of _____
College.

दिनांक —

Date - _____

प्राचार्य,
स्वाक्षरी व कनिष्ठ महाविद्यालय शिक्का
Principal Sign & Stamp
of Jr. College